



Il-Kummissjoni
Ewropea



© AdobeStock

L-azzjonijiet tal-UE dwar il-prezzijiet għolja tal-enerġija u s-sigurtà ta' provvista

OTTUBRU 2022

Il-Kummissjoni ilha għal din l-aħħar sena tindirizza l-kwistjoni taż-żieda fil-prezzijiet tal-enerġija. Is-sitwazzjoni tas-suq tal-enerġija marret għall-agħar b'mod konsiderevoli **mindu r-Russja invadjet lill-Ukrajna** u hekk kif hi kompliet tuża r-rizorsi tagħha tal-enerġija bħala arma biex tirrikatta lill-Ewropa. Ir-Russja kompliet timmanipula l-provvisti tal-gass billi qatgħet il-konsenji lejn l-Ewropa mingħajr raġunijiet ġustifikati, u s-swiegħ saru aktar limitati u n-nervożitā fihom żidiet.

Minkejja t-tnejjix sinifikanti fil-provvisti tal-enerġija mir-Russja – **minn 45 % tal-importazzjonijiet tal-gass tagħna s-sena l-oħra, għal 14 % biss f'Settembru 2022** – l-Ewropa rnexxielha ssib provvisti alternattivi tal-enerġija u naqqset id-domanda tagħha biex tikkumpensa għan-nuqqas. Hadna wkoll mizuri ta' politika biex nillimitaw il-volatilità ġenerali tas-suq u nidderiegu mill-ġdid id-dħul eċċessiv tas-settur tal-enerġija lejn iċ-ċittadini u n-negozji.



- Bdejna billi pprezentajna ***Sett ta' Ghodod għall-Prezzijiet tal-Enerġija*** f'Ottubru 2021, li l-Istati Membri użaw biex jimplimentaw ħafna miżuri fil-livell nazzjonali biex itaffu l-pressjoni fuq il-prezzijiet fuq iċ-ċittadini u l-industrija.
- Wara l-invażjoni tal-Ukrajna mir-Russja, il-Kummissjoni espandiet fuq is-Sett ta' Ghodod għall-Prezzijiet tal-Enerġija fir-Rebbiegħha tal-2022 ***bil-Komunikazzjoni dwar interventi fis-Suq tal-Enerġija fi żmien qasir u Titjib fuq medda itwal ta' żmien fid-Disinn tas-Suq tal-Elettriku.***
- F'Mejju adottajna ***I-Pjan REPowerEU*** biex intemmu d-dipendenza tagħna fuq il-fjuwils fossili Russi malajr kemm jista' jkun billi niffrankaw l-enerġija, nipproduċu enerġija nadifa u niddiversifikaw il-provvisti tal-enerġija tagħna.



Sabiex tiġi ggarantita s-sigurtà tal-provvista għax-xtiewi li ġejjin, il-Kummissjoni pproponiet **obbligi minimi ġodda għall-ħžin tal-gass** f'Marzu u **mira ta' tnaqqis fid-domanda tal-gass ta' 15 %** f'Lulju biex jiġi ffaċilitat il-bilanç bejn il-provvista u d-domanda fl-Ewropa. L-Istati Membri adottaw malajr dawn il-proposti qabel is-sajf u l-isforzi biex jiffrankaw l-enerġija u jimlew il-ħžin s'issa għamlu progress tajjeb. **Bis-saħħha ta' dan, il-ħžin tal-gass fl-UE issa huwa ta' aktar minn 90 %.**

Il-prezzijiet komplew jogħlew matul ix-xhur tas-sajf, anke minħabba l-kundizzjonijiet estremi tat-temp **ikkawżati mit-tibdil fil-klima**. B'mod partikolari, in-nixiet u s-šħana estrema kellhom impatt fuq il-ġenerazzjoni tal-elettriku mill-enerġija idroelettrika u mill-enerġija nukleari, u dan wassal biex tkompli tonqos il-provvista. Għalhekk, f'Settembru, il-Kummissjoni pproponiet u l-Istati Membri qablu dwar **miżuri addizzjonali biex titnaqqas id-domanda għall-elettriku u jinqabdu profitti mhux mistennija fis-settur tal-enerġija** biex jiġi distribwit aktar dħul li-ċ-ċittadini u lill-industrija.



Fit-18 ta' Ottubru, il-Kummissjoni pproponiet li tkompli l-ħidma permezz ta' **xiri kongunt tal-gass, mekkaniżmi li jillimitaw il-prezzijiet, u miżuri ġodda dwar l-użu trasparenti tal-infrastruttura, is-solidarjetà bejn l-Istati Membri u l-ġestjoni tad-domanda**. Dan se jiprovdji aktar stabbiltà lis-suq.

